

TEZAU LITURGIC
25 SEPTEMBRIE
GHERASIM MIKRAGHIANANITUL

SLUJBA
SF. CUVIOASE
EUFROSINA
DE LA
ALEXANDRIA



ATENA, 2020



25 ΣΕΠΤΕΜΒΡΙΟΣ ΕΥΦΡΟΣΥΝΗ ΟΣΙΑ ΑΚΟΛΟΥΘΙΑ

Ποίημα Γερασίμου Μικραγιαννανίτου

ΕΝ ΤΩ ΜΙΚΡΩ ΕΣΠΕΡΙΩ

Ίσιῶμεν Στίχους δ' καὶ ψάλλομεν τὰ ἐξῆς
Προσόμοια. Γερασίμου. Ἦχος πλ. β'. Αἱ Ἀγγελικαί.

Τὴν ἀγγελικὴν, εὐφροσύνην ἐκζητοῦσα, τὴν
ἀσκητικὴν, ὑπεισηλθες πολιτείαν, καὶ τρόπο
φιλοσόφω, τὸν τὴν Εὐαν περνίσαντα, ὄφιν
καταβέβληκας ἀνδρείως, καὶ τῷ Σωτῆρι ἐνυμφεύσω,
ἀρετῶν κάλλεσι, παρ' οὗ δεδόξασαι λαμπρῶς,
Εὐφροσύνη πάνσεμνε.

Ἦμειψας σεμνή, καὶ τὴν κλῆσιν καὶ τὸ σχῆμα, καὶ
ὥσπερ ἀνὴρ, ἐν φρονήματι ἀνδρείῳ, προσῆλθες
Εὐφροσύνη τοῖς Ὁσίοις Μονάζουσι, θείαν ἐλομένη
πολιτείαν, καὶ ὑπὲρ φύσιν ἠγωνίσω, θερμῷ ἔρωτι, τῆς
ἀγαπήσεως Χριστοῦ, περουμένη ἐνδοξε.

Μνήστορα φθαρτόν, καὶ τὸν πλοῦτον καὶ τὴν δόξαν,
σώφρονι νοί, παριδοῦσα Εὐφροσύνη, Χριστῷ τῷ
ἀθανατῷ, Βασιλεῖ ἠκολούθησας, λάθρα σῶν οἰκείων
ἐκφυγοῦσα, καὶ ἐν ἀσκήσει καρτεροῦσα, θερμῶς
ἐκραζες· εὐλογημένος εἶ Σωτῆρ, ὁ μόνος
Φιλάνθρωπος.

Θάμβει συσχεθείς, ὡς ἰδὼν σε καὶ γνωρίσας, καὶ καταμαθὼν, τὴν σὴν ξένην πολιτείαν, ὁ σὸς τοκεὺς Ὅσια, τὸν Θεὸν ἐμεγάλυνε, τὸν μεγαλυνθέντα τῷ σῶ βίῳ, ὃν ἐκδυσωπεὶ Εὐφροσύνη, ἡμῖν ἔλλαμψιν, δοῦναι σωτήριον σεμνή, καὶ κλῆρον αἰώνιον.

Δόξα... Ἦχος πλ. β'. Γερασίμου.

Τῷ πυρὶ τῆς τοῦ Χριστοῦ, ἀναφθεῖσα ἀγάπης, τοῖς ἴχνεσιν αὐτοῦ ἠκολούθησας, πάντων ἀπαναστάσα τῶν τερπνῶν· ἰσαγγέλως γὰρ πεπολίτευσαι, καὶ πάντα ἐξέπληξας, τῷ παραδόξῳ τρόπῳ σου· ὅθεν τῆς ἄνω δόξης τυχοῦσα, Ὅσια Εὐφροσύνη ἰκέτευε, ὑπὲρ τῶν τιμώντων σε.

Καὶ νῦν... Θεοτοκίου.

Θεοτόκε σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς. Σὲ ἰκετεύομεν, πρέσβευε Δέσποινα μετὰ τῆς Ὁσίας καὶ πάντων τῶν ἁγίων, ἐλεηθῆναι τὰς ψυχὰς ἡμῶν.

Ἀπόστιχα. Γερασίμου. Ἦχος β'. Οἶκος τοῦ Ἐφραθᾶ.

Νύμφη θεοσεβῆς, ἐδείχθης τοῦ Σωτῆρος, Ὅσια Εὐφροσύνη, ἀγνεία καὶ ἀσκήσει, σαυτὴν κατακοσμήσασα.

Στίχ. Ὑπομένων ὑπέμεινα τὸν Κύριον καὶ προσέσχε μοι.

Λάθρα τοῦ σοῦ πατρός, διεκφυγοῦσα Μήτηρ, Ὅσιων ὀμηγύρει, ὡς ἄγνωστος προσῆλθες, καὶ τὸν Χριστὸν ἐδόξασας.

Στίχ. *Καὶ ἔστησεν ἐπὶ πέτραν τοὺς πόδας μου καὶ κατηύθυνε τὰ διαβήματά μου καὶ ἐνεβαλεν εἰς τὸ στόμα μου ἄσμα καινόν*

Ὡ θαύματος φρικτοῦ! ἐν μέσῳ τῶν ἀνδρῶν γάρ, ἀπήμαντος διήλθες, Ὅσια Εὐφροσύνη, ἀνδρικωτάτοις σκάμμασι.

Δόξα... Τριαδικόν.

Τρία σε ἐν μιᾷ, πρόσωπα τῆ οὐσία, δοξάζων σε Θεέ μου, Δημιουργὲ τῶν ὅλων, τρυγῶ τὴν σωτηρίαν μου.

Καὶ νῦν... Θεοτοκίου.

Ὅπισθεν τῆς Ἀγνῆς, Παρθένου ἐπομένη, Ὅσια Εὐφροσύνη, εἰς ναὸν ἀπηνέχθης, τῆς δόξης τοῦ Θεοῦ ἡμῶν.

Νῦν ἀπολύεις. Τρισάγιον.

Ἀπολυτίκιον. Ἦχος πλ. α'. Τὸν Συνάναρχου Λόγου.

Ὡς παρθένος φρονίμη καὶ ἀδιάφθορος, κατηγγυήθης ὁσίως τῷ Ζωοδότῃ Χριστῷ, καὶ προσκαίρων τὴν χλιδὴν ἐμφρόνως ἔλιπες· ὅθεν ἐν μέσῳ τῶν ἀνδρῶν, ὡς ἀμόλυντος ἀμνάς, ἐξέλαμψας Εὐφροσύνη, καὶ τοῦ Βελίαιρ τὰ κέντρα, τῆ πολιτεία σου ἀπήμβλυνας.

Δόξα. Καὶ νῦν. Θεοτοκίου.

Χαῖρε πύλη Κυρίου ἢ ἀδιόδευτος· χαῖρε τεῖχος καὶ σκέπη τῶν προστρεχόντων εἰς σέ· χαῖρε ἀχείμαστε λιμὴν, καὶ ἀπειρόγαμε, ἢ τεκοῦσα ἐν σαρκὶ τὸν Ποιητὴν σου, καὶ Θεόν, πρεσβεύουσα μὴ ἐλλείπης, ὑπὲρ τῶν ἀνυμνούντων, καὶ προσκυνούντων τὸν τόκον σου.

Ἀπόλυσις.

ΕΝ ΤΩ ΜΕΓΑΛΩ ΕΣΠΕΡΙΝΩ

Μετὰ τὸν Προοιμιακόν, τὸ· *Μακάριος ἀνὴρ*. Εἰς δὲ τὸ· *Κύριε ἐκέκραξα*, ἰσθῶμεν Στίχους ς' καὶ ψάλλομεν τὰ ἐξῆς Προσόμοια. Τοῦ Μηναίου. Ἦχος πλ. α'. Ὅσιε Πάτερ.

Μῆτερ Ὅσια, Εὐφροσύνη ἀξιάγαστε, τὴν ὄντως εὐφροσύνην ἐπιποθήσασα, τὴν ταύτην προξενούσαν ὠδευσας τρίβον· πλοῦτου ἠλλάξω γάρ, πτωχείαν πολλήν, σαρκικοῦ μνηστήρος, τὸν ζῶντα εἰς αἰῶνας· τρυφῆς ῥεούσης, τὸ ἐγκρατές· τῆς ἀναπαύσεως, πόνους τοὺς ἐν ἀσκήσει· τὴν ὑπερκόσμιον ζωὴν τῆς ἐν τῷ κόσμῳ, ἧς καὶ ἐπέτυχες φρονίμοις σὺν Παρθένοις, διατηρήσασα τὴν σὴν λαμπάδα ἄσβεστον, καὶ νυμφῶνος ἀξιωθεῖσα, ὡς παρθένος, ὡς νύμφη Χριστοῦ πανεύφημε.

Ῥεῖθροις δακρύων, ἀρδευθεῖσα τὴν διάνοιαν, εὐθηνήσας ἀσκήσει, τοὺς ἐναρέτους καρπούς· ἄμπελος καθάπερ ὠραιότατη, ἠνεγκας βότρυας ὠραίους σεμνή· ὧν τοῦ θεοῦ γλεύκους, σαφῶς ἐμφορηθέντες, τὰ αἰσθητήρια τῆς ψυχῆς, καταγλυκαίνο-μεν ὄντως σοῦ τῆ μιμήσει, καὶ εὐφραινόμεθα τὴν θείαν εὐφροσύνην, μέθην ὠθούμενοι τὴν ἐκ τῆς ἀμαρτίας, βοῶντες· Πάνσεμνε, Χριστὸν δυσώπει πάντοτε, δωρηθῆναι τῆ οἴκουμένη, ὁμόνοιαν, εἰρήνην, καὶ μέγα ἔλεος.

Θέαμα ξένον, καὶ τῆ φύσει δυσπαράδεκτον! πῶς ἔλαθες τῆς Εὔας τοῦ παλαιοῦ περνιστοῦ, δεινὰς μηχανουργίας, μέσον ἀνδρῶν, κατασκηνώσασα

τελείῳ νοῦ πῶς πυρὸς ἐν μέσῳ, διήλθες μὴ φλεχθεῖσα·
πῶς συνεκάλυψας γυναικῶν τὸ ἀσθενές, νευρομένη
θεία δυνάμει, τοῦ τὴν ἀσθένειαν ἡμῶν ἀναλαβόντος,
καὶ ἀνατείλαντος ἐκ Κόρης ἀπειράνδρου· ὃν
καθικέτευε, Ἀγγέλοις συγχορεύουσα, δωρηθῆναι τῇ
οἰκουμένη, ὁμόνοϊαν, εἰρήνην, καὶ μέγα ἔλεος.

*Προσόμοια ἕτερα. Γερασίμου. Ἦχος δ'. Ὡς γενναῖον
ἐν Μάρτυσι.*

Τῶν Ὁσίων ἀγλαΐσμα, καὶ Παρθένων ὠράϊσμα, καὶ
λαμπρὰν ἀσκήσεως ὑποτύπωσιν, τῶν ἀρετῶν
ἐνδιαίτημα, καὶ νύμφην περίδοξον, τοῦ Σωτῆρος
Ἰησοῦ, ὁ περίβλεπτος βίος σου, σὲ εἰργάσατο, τοῖς ἐν
κόσμῳ Ὁσία Εὐφροσύνη· διὰ τοῦτο σου τὴν μνήμην,
τὴν εὐκλεῆ ἑορτάζομεν.

Τὸν μνηστῆρα τὸν πρόσκαιρον, οὐρανίῳ σου ἔρωτι,
καὶ τρυφὴν τὴν ρέουσαν καταλέλοιπας, καὶ τὴν
οἰκείαν ἀσθένειαν, ὁμοῦ καὶ τὸ ἔνδυμα, μεταμίψασα
σοφῶς, ὡς ἀνὴρ παραγέγονας, καὶ ἐσκήνωσας, ἐν
ἀνδράσιν ὁσίοις Εὐφροσύνη, καὶ ἐχθροῦ τὰς
πανουργίας, ὀλοσχερῶς ἐθριάμβευσας.

Ὡς ἰδὼν καὶ ἀκούσας σου, πολιτείας τὴν ἔλλαμψιν,
καὶ τοῦ ξένου βίου σου τὸ παράδοξον, ὁ σὸς γεννήτωρ
ὁ ἔνθεος, ἐξέστη τῷ πνεύματι, καὶ ἀνύμνησε Χριστόν,
τὸν λαμπρῶς σε δόξασαντα, καὶ τοῖς ἴχνεσι, πορευθεῖς
σου Ὁσία Εὐφροσύνη, μετὰ σοῦ τῆς ἄνω δόξης,
θεουργικῶς κατηξίωται.

Δόξα... Ἦχος β'. Τοῦ Στουδίτου. Τοῦ Μηναίου.

Τὸ καθαρὸν τῆς ἀγνείας σου χρῆμα, ἄμωμον ἐξ ἀνδρῶν φυλάξασα, νύμφη Χριστοῦ ἐχρημάτισας, Εὐφροσύνη παμμακάριστε, σώματος μὲν κάλλος, ἀσκητικοῖς πόνοις μαράνασα, ψυχὴν δὲ ὠραίσασα, τῆ εὐμορφία τῆς χάριτος· ἐν γὰρ τῷ ἄρρενι τὸ θῆλυ σαφῶς ὑποκρύψασα, ἔλαθες τοῦ Βελίαρ τὰ ἔνεδρα, ἀγγελικῶς ἐν γῆ βιώσασα. Ἄλλ' αἴτησαι εἰρήνην, τοῖς πόθῳ εὐφημοῦσί σε, ὡς χαρᾶς ἐπώνυμος κοσμοχαρμόσυνε.

Καὶ νῦν... Ἦχος ὁ αὐτός.

Παρῆλθεν ἡ σκιά τοῦ νόμου, τῆς χάριτος ἐλθούσης· ὡς γὰρ ἡ βάτος οὐκ ἐκαίετο καταφλεγόμενη, οὕτω παρθένος ἔτεκες, καὶ παρθένος ἔμεινας· ἀντὶ στύλου πυρός, δικαιοσύνης ἀνέτειλεν Ἥλιος, ἀντὶ Μωϋσέως Χριστός, ἡ σωτηρία τῶν ψυχῶν ἡμῶν.

Εἴσοδος, Φῶς ἰλαρόν, τὸ Προκείμενον τῆς ἡμέρας καὶ τὰ Ἀναγνώσματα.

Παροιμιῶν τὸ Ἀνάγνωσμα. (Κεφ. λα', 10, 13-20, 25).

Γυναῖκα ἀνδρείαν τίς εὐρήσει; τιμιωτέρα δὲ ἐστὶ λίθων πολυτελῶν ἢ τοιαύτη. Μηρυομένη ἔρια καὶ λίνον ἐποίησεν εὐχρηστον ταῖς χερσιν αὐτῆς. Ἐγένετο ὡσεὶ ναῦς ἐμπορευόμενη μακρόθεν, συνάγει δὲ αὐτῆς τὸν πλοῦτον. Καὶ ἀνίσταται ἐκ νυκτῶν καὶ ἔδωκε βρώματα τῷ οἴκῳ καὶ ἔργα ταῖς θεραπαίνας. Θεωρήσασα γεώργιον ἐπρίατο, ἀπὸ δὲ καρπῶν χειρῶν

αὐτῆς κατεφύτευσε κτῆμα. Ἀναζωσαμένη ἰσχυρῶς τὴν ὄσφυν αὐτῆς ἤρεισε τοὺς βραχίονας αὐτῆς εἰς ἔργον. Ἐγεύσατο ὅτι καλὸν ἐστὶ τὸ ἐργάζεσθαι, καὶ οὐκ ἀποσβέννυται ὁ λύχνος αὐτῆς ὅλην τὴν νύκτα. Τοὺς πῆχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας δὲ αὐτῆς διήνοιξε πένητι, καρπὸν δὲ ἐξέτεινε πτωχῷ. Ἴσχυν καὶ εὐπρέπειαν ἐνεδύσατο καὶ εὐφράνθη ἐν ἡμέραις ἐσχάταις.

Προφητείας Ἡσαΐου τὸ Ἀνάγνωσμα. (Κεφ. μγ', 9-14).

Τάδε λέγει Κύριος· Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει, Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεύσητε καὶ συνῆτε ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεὸς καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα καὶ οὐκ ἦν ὑμῖν ἀλλότριος. Ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς ἐγὼ εἰμι καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεός ὁ λυτρούμενος ὑμᾶς, ὁ Ἅγιος τοῦ Ἰσραὴλ.

Σοφίας Σολομῶντος τὸ Ἀνάγνωσμα. (Κεφ. γ', 1-9).

Δικαίων ψυχαὶ ἐν χειρὶ Θεοῦ, καὶ οὐ μὴ ἄφηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν καὶ ἢ ἀφ' ἡμῶν πορεία σύντριμμα, οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται, ὅτι ὁ Θεὸς ἐπέειρασεν αὐτοὺς καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτοὺς καὶ ὡς ὀλοκάρπωμα θυσίας προσεδέξατο αὐτοὺς. Καὶ ἐν καιρῷ ἐπισκοπῆς αὐτῶν ἀναλάμψουσι καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Εἰς τὴν Λιτὴν Ἰδιομελα. Γερασίμου. Ἦχος α'.

Φερωνύμως εὐφροσύνης πρόξενος, ὡς ἀληθῶς ἐδείχθης, τῇ Ἐκκλησίᾳ Μήτηρ· ἐν γὰρ τῇ γεννήσει σου καρᾶς ἐπλησας, τοὺς παρ' ἐλπίδα σε βλαστήσαντας, καὶ ἐν τῇ ἰσαγγέλῳ ζωῇ σου, καὶ φιλοσόφῳ ἀσκήσει σου, τῶν Μοναστῶν τὰς τάξεις εὐφρανας· ἀλλὰ πλεῖον πάντων, ἅπαντας ἐξέστησας, ἐν τῇ πρὸς Θεὸν ἐκδημίᾳ σου, ἀναφανδὸν γνωσθέντων τῶν κατὰ σέ, Εὐφροσύνη

Ὅσια· διὸ καὶ πάντες θυμηδίας πληρωθέντες, ἐν εὐφροσύνῃ ἐβόων· Κύριε δόξα σοι.

Ἦχος β'.

Τὸν ἀληθῆ νυμφίον ποθήσασα, τῷ θεοειδεῖ ἐπιπερώθης ἔρωτι, Εὐφροσύνῃ ἀξιάγαστε· ὅθεν ὡς ἀγνή περιστερὰ καὶ ἄμωμος, τῶν χαμαὶ συρομένων ἐμάκρυνας, μνηστῆρος σχέσιν, καὶ πατρὸς ὑπεριδοῦσα ἀγάπην· καὶ τὸν σταυρὸν ἐπ' ὧμων φέρουσα, τῶν ἀρετῶν τῷ κάλλει σαυτὴν ἐκόσμησας, καὶ εἰς νυμφῶνα οὐράνιον, λαμπαδηφόρος συνεισηλθες, σὺν ταῖς φρονίμοις παρθένοις· μεθ' ὧν ἡμῶν μνημόνευε, τῶν εὐφροσύνως μεμνημένων σου.

Ἦχος γ'.

Τίς μὴ θαυμάσει, τὸ ἀνδρεῖόν σου φρόνημα, καὶ τὸν θερμὸν καὶ ἀνένδοτον, πρὸς Θεὸν σου πόθον, Εὐφροσύνῃ ἀξιοθαύμαστε· ἀρρενωθεῖσα γὰρ τῷ νοί, καὶ τῇ κλήσει καὶ τῷ σχήματι, μέσον ἀνδρῶν κατεσκήνωσας, ἀνδρικὰ τελοῦσα παλαιίσματα· ὦ τοῦ θαύματος! πῶς οὐ κεχαύνωσαι, οἷα νεᾶνις ἀπαλή, τῇ βίᾳ τῆς φύσεως; πῶς δὲ οὐκ ἐνάρκησας καὶ ἐκάμφθης, τοῖς πατρικοῖς θρήνοις καὶ δάκρυσιν; Ὅντως ἐν σοὶ ὁ Χριστὸς δοξάζεται, ὁ ἐν ταῖς βουλαῖς τῶν ἀγίων αὐτοῦ δοξαζόμενος· Αὐτὸν ἰκέτευε δεόμεθα, τῆς ἄνω δόξης ἀξιῶσαι τοὺς σὲ γεραίροντας.

Δόξα... Ἦχος δ'.

Νυμφευθῆναι τῷ Χριστῷ ἐλομένη, τὴν σὴν ἀγνείαν ἀσπίλον ἐτήρησας, Εὐφροσύνῃ καλλιπάρθενε· ἐνθεν τούτῳ προσήγαγες, ὥσπερ προῖκα πολύτιμον,

νέκρωσιν σαρκός, δακρύων ἀλάβαστρον, στάσιν παννυχον, ἐγκράτειαν σύντονον, καὶ τῶν λοιπῶν ὀσίων ἀρετῶν τὴν περιουσίαν· ἀνθ' ὧν τὰ ἄνω ἀπέλαβες βασιλεία, καὶ τῶν φωτεινῶν, ἠξίωσαι θαλάμων· ὧν καὶ ἡμᾶς μετόχους ποιήσον, ταῖς πρὸς Θεὸν πρεσβείαις σου.

Καὶ νῦν... Θεοτοκίου.

Ἐκ παντοίων κινδύνων τοὺς δούλους σου φύλαττε, εὐλογημένη Θεοτόκε, ἵνα σε δοξάζωμεν, τὴν ἐλπίδα τῶν ψυχῶν ἡμῶν.

Εἰς τὸν Στίχον· Στιχηρὰ Προσόμοια.

Ἦχος β'. Ὅτε ἐκ τοῦ ξύλου.

Ὅτε κατετρώθης τῷ γλυκεῖ, ἔρωτι τῆς θείας ἀγάπης, ὡς καλλιπάρθενος, τότε πάντα ἔλιπες στερρῷ φρονήματι, κοσμικὴν περιφάνειαν, πατρὸς εὐκληρίαν, Εὐφροσύνη πάνσεμνε, καὶ ἠδὺν μνήστορα· ὅθεν ἀρετῶν ταῖς ἰδέαις, λάμπασα ὡς ἥλιος κόσμῳ, τῆς ὑπερκοσμίου δόξης ἔτυχες.

Στίχ. Ὑπομένων ὑπέμεινα τὸν Κύριον καὶ προσέσχε μοι

Ὅτε ἐν ἀνδρῶα τῇ στολῇ, Μῆτερ ὡς ἀνὴρ παρεγένου, τῶν Μοναστῶν τῷ χορῷ, τότε ἀνδρικότατα ἦνυσας σκάμματα, καὶ ὡς λίθος πολύτιμος, καὶ σμάραγδος ἄλλος, μέσον ἀνδρῶν ἔλαμπας τῇ συντονίᾳ σου· ὅθεν δωρεῶν οὐρανίων, πλήρης Εὐφροσύνη ἐδείχθης, καὶ Χριστῷ προσήχθης ὡς ἀμώμητος.

Στίχ. Καὶ ἔστησεν ἐπὶ πέτραν τοὺς πόδας μου καὶ κατηύθυνε τὰ διαβήματά μου καὶ ἐνέβαλεν εἰς τὸ στόμα μου ἄσμα καινόν

Ὅτε ἐν τῷ τέλει τῆς ζωῆς, θεία εὐδοκία ἐγνώσθης, τῷ σὲ θρηνοῦντι πατρί, τότε θάμβους ἔπλησας τοῦτον θεόνυμφε, ὅστις σφόδρα ἀγάμενος, τὴν σὴν πολιτείαν, ταύτης ἐκοινώνησεν, ἀσκήσας ἄριστα· ὅθεν σὺν αὐτῷ νῦν δυσώπει, πάσης ἡμᾶς ρύεσθαι βλάβης, τοὺς σὲ Εὐφροσύνη μακαρίζοντας.

Δόξα... Ἦχος πλ. δ'. Γερασίμου.

Τὴν τοῦ θήλεος ἀσθένειαν, ἀπορρίψασα Μῆτερ, ἀνδρικοὺς ἀγῶνας ἀπεδύσω, οὐρανόφρονι γνώμη· τὸν γὰρ ἀόρατον ἐχθρόν, εἰς τέλος καταισχύνασα, τρόπαιον νίκης θαυμαστόν, κατ' αὐτοῦ ἀνήγειρας· καὶ τῆς ἀσκήσεως τὸν δρόμον, θεοπρεπῶς τελέεσασα, λαμπαδηφόρος εἰσελήλυθας, πρὸς οὐρανίους θαλάμους· Μακαρία σὺ εἶ, ὅτι τοῦ ξύλου τῆς ζωῆς, τὸν καρπὸν ἐπιτηδείως ἐτρύγησας· καὶ νῦν μὴ παύση αἰτοῦσα, Εὐφροσύνη Ὅσια, ἐλεηθῆναι τὰς ψυχὰς ἡμῶν.

Καὶ νῦν... Θεοτοκίου. Τῆς Παρακλητικῆς.

Δέσποινα, πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς ἀπὸ πάσης ἀνάγκης καὶ θλίψεως.

Νῦν ἀπολύεις. Τρισάγιου.

Ἀπολυτίκιον. Ἦχος πλ. α'. Τὸν Συνάναρχου Λόγου.

Ὡς παρθένος φρονίμη καὶ ἀδιάφθορος, κατηγγυήθης ὁσίως τῷ Ζωοδότῃ Χριστῷ, καὶ

προσκαίρων τὴν χλιδὴν ἐμφρόνως ἔλιπες· ὅθεν ἐν μέσῳ τῶν ἀνδρῶν, ὡς ἀμόλυντος ἀμνάς, ἐξέλαμψας Εὐφροσύνη, καὶ τοῦ Βελίαρ τὰ κέντρα, τῇ πολιτεία σου ἀπήμβλυνας.

Δόξα. Καὶ νῦν. Θεοτοκίου.

Χαῖρε πύλη Κυρίου ἡ ἀδιόδευτος· χαῖρε τεῖχος καὶ σκέπη τῶν προστρεχόντων εἰς σέ· χαῖρε ἀχείμαστε λιμὴν, καὶ ἀπειρόγαμε, ἡ τεκοῦσα ἐν σαρκὶ τὸν Ποιητὴν σου, καὶ Θεόν, πρεσβεύουσα μὴ ἐλλείπης, ὑπὲρ τῶν ἀνυμνούντων, καὶ προσκυνούντων τὸν τόκον σου.

Ἀπόλυσις.

ΕΝ ΤΩ ΟΡΘΡῳ

Μετὰ τὴν α' Στιχολογίαν,

Κάθισμα. Ἦχος α'. Τὸν τάφου σου Σωτήρ.

Τὸν πλοῦτον τὸν φθαρτόν, καὶ μνησιῆρος τὸ φίλτρον, καὶ πᾶσαν ὑλικὴν, ἡδυπάθειαν Μήτηρ, ἐμφρόνως καταλέλοιπας, ὡς τρωθεῖσα τῷ ἔρωτι, τοῦ Κυρίου σου, ᾧ ἀκλινῶς ἐπομένη, βίου κρείττονος, ὄφθης λαμπὰς Εὐφροσύνη, λαμπρῶς ἀριστεύσασα.

Δόξα. Καὶ νῦν. Θεοτοκίου.

Ἡ πάντων ἐκλεκτὴ, καὶ πασῶν ἀνωτέρα, ὡς Μήτηρ τοῦ Θεοῦ, καὶ πηγὴ εὐσπλαγχνίας, σπλαγχνίσθητι Πανάμωμε, ἐπ' ἐμοὶ τῷ οἰκέτῃ σου, καὶ θεράπευσον, τὴν κακωθεῖσαν ψυχὴν μου, ταῖς τοῦ δράκοντος, ἐπιβουλαῖς καὶ ἐνέδραις, καὶ σῶσόν με Δέσποινα.

*Μετὰ τὴν β' Στιχολογίαν,
Κάθισμα. Ἦχος δ'. Ταχὸ προκατάλαβε.*

Ἄγνεια ἐκλάμπασα, καὶ ἀρετῶν καλλοναῖς, Κυρίῳ
μεμνήσθεις, καθαρωτάτη ψυχῇ, καὶ ἥσκησας
ἄριστα· ὅθεν πρὸς ἀθανάτους, μετετέθης νυμφῶνας,
βλέπουσα τοῦ νυμφίου, τὴν ὑπέρφωτον δόξαν, Ὅσια
Εὐφροσύνη, Παρθένων ἀγλαΐσμα.

Δόξα. Καὶ νῦν. Θεοτοκίου.

Τὸν πάντων δεσπύζοντα, καὶ πρὸ αἰώνων Θεόν,
συνέλαβες Ἄκραντε, δίχα φθορᾶς καὶ τροπῆς, καὶ
τοῦτον γεγέννηκας, ἓνα τῇ ὑποστάσει, καὶ διπλοῦν τῇ
οὐσίᾳ, μηδὲν ἐν τῇ κενώσει, τοῦ Πατρὸς ἀποστάντα,
Ἦ πρέσβευε δεόμεθα, ὑπὲρ τῶν ψυχῶν ἡμῶν.

*Μετὰ τὸν Πολυέλεον,
Κάθισμα. Ἦχος δ'. Ἐπεφάνης σήμερον.*

Εὐφροσύνης πρόξενος, ἡμῖν ἐπέστη, ἡ ἅγια μνήμη
σου, τῇ ἐναρέτῳ σου ζωῇ, πνευματικῶς
κατευφραίνουσα, Μῆτερ Ὅσια, τοὺς σὲ μακαρίζοντας.

Δόξα. Καὶ νῦν. Θεοτοκίου.

Ἐκ γαστρὸς σου πρόεισι, σεσαρκωμένος, ὁ τῆς
δόξης Ἥλιος, ταῖς τῆς Θεότητος αὐγαῖς,
καταλαμπρύνων Πανάκραντε, τοὺς Θεοτόκον ὀρθῶς
σε κηρύττοντας.

Ἀναβαθμοί: Τὸ α' Ἀντίφωνον τοῦ δ' Ἦχου
Προκείμενον: Ὑπομένων ὑπέμεινα τὸν Κύριον καὶ
προσέσχε μοι.

Στίχ. *Καὶ ἔστησεν ἐπὶ πέτραν τοὺς πόδας μου καὶ κατηύθυνε τὰ διαβήματά μου καὶ ἐνέβαλεν εἰς τὸ στόμα μου ἄσμα καινόν.*

Εὐαγγέλιον κατὰ Μᾶρκον. (Ζήτηι τῆ Γ' Κυριακῆ τῶν Νηστειῶν).

Ὁ Ν' Ψαλμός.

Δόξα. Ταῖς τῆς σῆς Ὁσίας...

Καὶ νῦν. Ταῖς τῆς Θεοτόκου...

Ἰδιόμελον. Ἦχος πλ. β'. Στίχ. *Ἐλέησόν με ὁ Θεός...*

Τὸν τῆς ἀγνείας θησαυρόν, ἄσυλον τηρήσασα, δι' ἀσκητικῆς πολιτείας, ὀλοσχερῶς Χριστῷ ἀνετέθης· σῶμα γὰρ καὶ ψυχὴν, καὶ πάντα τὰ σά, αὐτῷ καθιέρωσας, καὶ κάλλος ἀπόθετον ὥφθης, καὶ ὄργανον θεοσεβές, τῶν δωρεῶν τῆς χάριτος, Εὐφροσύνη Ὁσία· καὶ νῦν τῆς ὑπὲρ νοῦν, τρυφῶσα εὐφροσύνης, πρέσβευε δεόμεθα, σωθῆναι τὰς ψυχὰς ἡμῶν.

Εἶτα οἱ ἐξῆς δύο Κανόνες τῆς Ὁσίας, ὡς καταχωροῦνται ἐν τῷ Μηναίῳ.

Πρῶτος Κανὼν τῆς Ὁσίας. Ἀνεπίγραφος.

Ἦδὴ α'. Ἦχος πλ. δ'. Ἀρματηλάτην.

Ὁ τρισαγίαις ἐν φωναῖς ὑμνούμενος, ὑπὸ φρικτῶν στρατιῶν, καὶ συνωδὰ δείξας, τοὺς βροτούς, δοξάζειν σε, καὶ νῦν αὐτὸς τὴν βλάσφημον, ἀνατρέπων προσθήκην, τοῦ Τρισαγίου ἐξαισίον, ἔθου τοῦ παιδὸς ἀρπαγὴν καὶ φωνήν.

Σὺ τὸν Θεὸν ἀπὸ ψυχῆς ἐπόθησας, καὶ ἐμνηστεύθης αὐτῷ, κοσμικὸν μνηστῆρα, καὶ σαρκὸς εὐπάθειαν, καὶ πλοῦτον τὸν ἐπὶ κηρον, καὶ τρυφήν καὶ τὴν δόξαν, καταλιποῦσα Πανεύφημε, καὶ ἀσκητικὸν βίον ζήσασα.

Εὐφορωτάτη γῆ καθάπερ πέφνησας, ἑκατοστεύοντα, καρπὸν ἀποδοῦσα, Εὐφροσύνη πάνσεμνε· καὶ γὰρ ἐν τῇ καρδίᾳ σου, δεξαμένη προθύμως, τὴν συμβουλήν τὴν σωτήριον, ἐνεγκεῖν εἰς ἔργον ἐσπούδασας.

Θεοτοκίου.

Ῥήσεσι θείων Προφητῶν ἐπόμενοι, καθωμολόγησαν, τὸν τοῦ Θεοῦ Λόγον σάρκα προσλαβόμενον, οἱ θεοφόροι Μάρτυρες, ἐξ ἀχράντου Παρθένου, ἣν Θεοτόκον δοξάζομεν, ἅσμασιν ἀεὶ μακαρίζοντες.

Ἔτερος Κανὼν, τῆς Ὁσίας, οὗ ἡ Ἀκροστιχίς: Ὑμνου σοι μέλπω προφρόνως Εὐφροσύνη. Ὁ Ἰωσήφ.

Ῥδὴ α'. Ἦχος πλ. α'. Ἰππου καὶ ἀναβάτην.

Ὑμνοῖς θεοτερπέσιν, ὑμνοῦντα σήμερον, τὴν ἁγίαν σου μνήμην, καὶ ὄντως ἀξιέπαινον, φωτὶ με καταύγασον, τῶν εὐχῶν σου πάνσεμνε, εὐφροσύνης θείας ἐπώνυμε.

Μόνον τὸ θεῖον κάλλος, Χριστοῦ ποθήσασα, καὶ ταῖς τούτου θελχθεῖσα, ἀῦλοῖς ὠραιότησι, τὸ κάλλος τοῦ σώματος, ἐβδελύξω ἔνδοξε, θεωρίαις θείαις σχολάζουσα.

Νύμφη ὠραῖσμένη, τῶν ἀρετῶν καλλοναῖς,
ἐμνηστεύσω τὸν ὄντως, ὠραῖον κάλλει Χριστόν,
λιποῦσα τὸν πρόσκαιρον, Εὐφροσύνη μνήστορα, καὶ
τοῦ βίου πᾶσαν τερπνότητα.

Θεοτοκίου.

Ἵλος ἐπιθυμία, καὶ γλυκασμὸς καὶ ζωὴ, ὁ ἐκ σοῦ
ἀνατείλας, ὑπερβολῇ χρησιότητος, Παρθένε
πανάμωμε· ὃν δυσώπει σῶσαί με, τὸν ἀπαύστως σε
μακαρίζοντα.

Ῥδὴ γ'. Ὁ στερεώσας.

Ἀπὸ σοφῶν καὶ συνετῶν, ὁ ἀποκρύψας τὰ βάθη,
μυστηρίων σου καὶ ἀποκαλύψας, νηπίοις ταῦτα
θαυμαστῶς, νηπίῳ ἐκκαλύπτεις νῦν, ἀρθέντι ἐν
νεφέλαις, μέλος σαφῶς τὸ Τρισάγιον.

Τῆς ἐμπαθείας δυσειδῆ, χιτῶνα ἐκδυσσαμένη, ἐν
σοφίᾳ τὴν στολὴν ἐνεδύσω, ἀπαθείας ἐν Χριστῷ μέσον
ἀνδρῶν ἀπήστραψας, ἀσκητικῶς βιοῦσα, καὶ
σκεπτόμενη τῇ χάριτι.

Γῆς ἐγκρατείας καλινῶ, τὰς ἀκαθέκτους ὀρέξεις, τῆς
σαρκὸς ἀναχαιτίζουσα Μῆτερ, πρὸς τὸν δρόμον τὸν
καλόν, τῆς ἱερᾶς ἀσκήσεως, τὴν σὴν καρδίαν εἶχες,
εὐθυποροῦσαν ἀπρόσκοπα.

Θεοτοκίου.

Ἀπειρογάμως τοῦ Θεοῦ, τὸν Λόγον, ᾧ Θεοτόκε,
ἀπεγέννησας ἐκ σοῦ σαρκωθέντα· ὃν οἱ Μάρτυρες
Θεόν, ἀνδρείως ὁμολόγησαν, ὡς στρατιῶται τούτου,
στεφανῖται γενόμενοι.

Ἔτερος. Ὁ πήξας ἐπ' οὐδενός.

Μεγάλους ἐγκαρτερήσασα ἀγωνίσμασι, τοῦ ἐχθροῦ
καθεῖλες τὰ μηχανήματα, ἔτρεψας δαιμόνων
προσβολάς, Ἀγγέλοις ὁμοιώθης, ἀθανασίαν
μελετήσασα, Μῆτερ ἐν θνητῷ σου τῷ σώματι.

Εὐφραίνει τῶν Μοναστῶν καρδίας ὁ βίος σου,
στηριγμὸς ὑπάρχων καὶ παιδαγωγῆσις, πρὸς
σωτηριώδεις ἐντολάς, πρὸς τρίβους ἀφθαρσίας, πρὸς
τῆς ἀγάπης τὸν ἀκρότατον ὄρον Εὐφροσύνη τοῦ
Κτίσαντος.

Λαμπρύνει τὰ τῶν πιστῶν ἐνθέως συστήματα, ἡ
λαμπρά σου μνήμη καὶ ἀξιέπαινος, θέλγει τῶν Ὁσίων
τοὺς χορούς, Ἀγγέλους ἐπευφραίνει, μεθ' ὧν αὐλίξη
ὡσπερ Ἄγγελος, ὧνπερ καὶ τὸν βίον ἐζήλωσας.

Θεοτοκίου.

Παθῶν με τὸ χαλεπὸν χειμάζει κλυδώνιον· πονηρῶν
πνευμάτων βυθὸς συνέχει με· ἡ τῆς ἀμαρτίας
καταιγίς, δονεῖ μου τὴν καρδίαν· Θεοκυῆτορ σύ με
στήριξον, τὸν εἰλικρινῶς σε δοξάζοντα.

*Κάθισμα. Τοῦ Μηναιίου. Ἦχος πλ. α'. Τὸν
Συνάναρχον Λόγου.*

Τὸ τοῦ θήλεος καῦνον ἐπινευρώσασα, οὐρανίαις
ἐλπίσι μέσον κατώκησας, ἀδιστάκτῳ λογισμῷ ἀνδρῶν
θεόπνευστε, τὸν τῆς Εὔας περνιστήν, ὑποτάπτουσα
ταῖς σαῖς, παρθένε πτέρναις τοῖς πόνοις, καὶ ταῖς
ἀγρύπνοις μελέταις· διὸ ἐν πίστει σὲ μακαρίζομεν.

Δόξα... Καὶ νῦν... Θεοτοκίου. Ἦχος ὁ αὐτός.

Σὲ λιμένα καὶ τεῖχος καὶ καταφύγιον, καὶ ἐλπίδα καὶ σκέπην καὶ προστασίαν θερμήν, εὐρηκότες οἱ πιστοί, πρὸς σὲ προστρέχομεν· καὶ ἐκβοῶντες ἐκτενῶς, ἀνακράζομεν πιστῶς· Ἐλέησον Θεοτόκε, τοὺς ἐπὶ σοὶ πεποιθότας, καὶ τῶν πταισμάτων ἀπάλλαξον.

ᾠδὴ δ'. Σὺ μου ἰσχὺς Κύριε.

Οἰκονομῶν, πρὸς τὸ συμφέρον τὰ πάντα Σωτήρ, καὶ παιδεύων πάντας πρὸς διόρθωσιν, καὶ τῶν κακῶν πάντων ἀποχήν, καὶ τανῦν συνήθως, σεισμῶ τὴν γῆν συνετάραξας, βλασφήμους ἀνατρέπων, δόξας αἰρετιζόντων, καὶ διδασκῶν ὡς θέμις δόξαζεις σε.

Ἀσκητικὴν παλαίστραν, ἤνυσας χαίρουσα, Εὐφροσύνη, ἀνδρῶν μέσον μένουσα, καὶ θανατοῦσα τὰς ἐμπαθεῖς, τῆς σαρκὸς ὀρέξεις, τῷ πόθῳ τῷ τοῦ Δεσπότη σου· διὸ τῆς ἀθανάτου, κατοικίας καὶ δόξης, ἠξιώθη λαβοῦσα τὸν στέφανον.

Τοὺς στεναγμούς, τῶν σῶν δακρῦων προσφέρουσα, ὡσπερ μύρα, Μῆτερ τῷ Δεσπότη σου, τὴν εὐωδίαν τὴν παρ' αὐτοῦ, τὴν τῶν χαρισμάτων, τῶν θεϊκῶν ἀνταπίληφας, δι' ὧν εὐωδιάσθης, καὶ διέπνευσας πᾶσι, τὴν ὁσμὴν τῶν θαυμάτων θεόπνευστε.

Θεοτοκίου.

Ἔοπλον Χριστέ, τὴν σὲ τεκοῦσαν Πανάμωμον, κεκτημένοι, πλάνης ἐτροπώσαντο, τὰς μηχανάς, Μάρτυρες σοφοί, καὶ τὰς τῶν τυράννων, θωπείας

σοφῶς διέλυσαν, καὶ νῦν στεφανηφόροι, δεδειγμένοι βοῶσι· Τῇ δυνάμει σου δόξα φιλόανθρωπε.

Ἄτερος. Τὴν θείαν ἐννοήσας σου.

Πατρὶ σε οὐρανίῳ προσέχουσαν, τῷ τῶν ψυχῶν νυμφαγωγῷ, πατρὸς στοργὴ οὐκ ἐκώλυσεν, οὔτε προσκαίρου νυμφίου, ὀδεῦσαι τὴν ὁδὸν τὴν σωτήριον.

Ὡς φοῖνιξ θεοφρόνως ἐξήνθησας, δικαιοσύνης γλυκασμόν, καὶ ὡσεὶ κέδρος παρ' ὕδατα, τῆς ἐγκρατείας θεόφρον, καρποὺς τοὺς ἐναρέτους ἐπλήθυνας.

Πυρὶ τῆς ἐγκρατείας ἐτέφρωσας, τὰς φρυγανώδεις ἡδονάς, καὶ πυρωθεῖσα τῷ ἄνθρακι, τῆς τοῦ Κυρίου ἀγάπης, θαυμάτων λαμπηδόνας ἐξήστραψας.

Θεοτοκίου.

Οἰκτείρησον οἰκτιρμῶν ὑπάρχουσα, τὴν παναθλίαν μου ψυχὴν, Θεοκυῆτορ πανάμωμε, τὴν ἐκ παθῶν ἀμαρτίας, δεινῶς ἀμαυρωθεῖσαν καὶ στένουσαν.

Ῥδὴ ε'. Ἵνα τί με ἀπόσω.

Προτυπῶν τῶν δικαίων, τὴν ἐν τῇ δευτέρᾳ Χριστὲ παρουσία σου, ὑπαντὴν φρικώδη, ἐν νεφέλαις καὶ νῦν τὴν ἐξαισίον, ἀρπαγὴν εἰργάσω, τὴν του παιδὸς δι' οὗ διδάσκεις, τὸ Τρισάγιον μέλος ὀρθότομον.

Τοῖς ἐνθέοις σου ἔργοις, ἔδειξας τὴν κλησίν σου ἐπαληθεύουσαν· ὡς γὰρ λίθος ὄφθης, πολυτίμητος σμάραγδος ἐνδοξε, διαλάμπων μέσον, τῶν ἱερῶν ἀνδρῶν παρθένε, τῇ λαμπρότητι τῆς καθαρότητος.

Εὐφροσύνην τὴν θείαν, ἔσχες ἐν καρδίᾳ σου
εὐφραινομένη ἀεὶ, ἐν τοῖς τοῦ Κυρίου, διατάγμασιν,
οἷς ἐντρυφήσασα, πολιτείαν ἤσκεις, τὴν ἀκραιφνή καὶ
πανολβίαν, Εὐφροσύνη παρθένε θεόνυμφε.

Θεοτοκίου.

Ἀληθῆ Θεοτόκον, πάντες ἐπιγνόντες σε Μάρτυρες
ἔνδοξοι, τὸν ἐκ σοῦ τεχθέντα, Θεὸν Λόγον εἰδότες
ἐκήρυξαν, πρὸς τὴν ἁμαρτίαν, νεανικῶς μέχρι
θανάτου, ἀνθιστάμενοι Κόρη πανύμνητε.

Ἴτερος. Ὁ ἀναβαλλόμενος.

Φέγγει θείων πράξεων, ὡς λίθος σμάραγδος, σεμνὴ
ῥάθης, ἀνδρῶν ἐν μέσῳ, ἀνδρικὰ παλαίσματα,
ἐπιδεικνυμένη, καὶ τέρπουσα τὸν Κύριον.

Ῥαίνουσαν τὰ δάκρυα, ὥσπερ ἀρώματα,
εὐωδιάσθης, ἐμεγαλύνθης, ὡς μύρον πολύτιμον, Θεῶ
προσηνέχθης, παρθένος ἀδιάφθορος.

Ὅλην σου τὴν ἔφεσιν, Θεῶ προσένειμας αὐτὸν
ποθοῦσα, αὐτὸν ζητοῦσα, αὐτοῦ ἀνιχνεύουσα, τὴν
νομοθεσίαν, παρθένε τὴν σωτήριον.

Θεοτοκίου.

Νέον ἀπεκύησας, ὡς βρέφος ἄκραντε, τὸν πρὸ
αἰῶνων, Πατὴρ ἀνάρχου, ἀκρόνως ἐκλάμπαντα· ὄν
ὑπὲρ τοῦ κόσμου, δυσώπει Θεονύμφευτε.

Ἦδη ς'. Ἰλάσθητί μοι Σωτήρ.

Συνέσεισας μὲν τὴν γῆν, καὶ βλέμματι συνετάραξας,
καρδίας δὲ τῶν βροτῶν, κλονήσας ἐσάλευσας, δεινῶς

βλασφημοῦντων σε· ἀλλ' ἀνεκαλέσω, συμπαθῶς αὖθις τὸ σύντριμμα.

Ὁραία νύμφη Χριστοῦ, ἐδείχθης καὶ περιδέξιος, τῷ κάλλει τῶν ἀρετῶν, σεαυτὴν κοσμήσασα, Εὐφροσύνη πάνσεμνε· διὸ καὶ παστάδος, οὐρανόυ κατηξίωσαι.

Μαράνασα τῆς σαρκός, τὰ θηριώδη ὀρμήματα, τὸν ἔρωτα τῆς Χριστοῦ, ἀγάπης λαμπρότερον, ἔσχεσ διανάπποντα, καὶ φωτίζοντά σου, τῆς ψυχῆς τὰ αἰσθητήρια.

Θεοτοκίου.

Νευρούμενοι ταῖς ἐκ σοῦ, ἐκπεμπομέναις δυνάμεσιν, οἱ Ἀθλοφόροι Χριστέ, νομίμως ἐνήθλησαν, τὴν ἀγνὴν Μητέρα σου, ἀνυμνολογοῦντες, ἀπορρήτως σε κυήσασαν.

Ἄτερος. Μαινομένην κλύδωνι.

Ὡς ἀγνὴ καὶ ἄμωμος, ὡς ὡραία, ὡς περικαλλής, τῷ Νυμφίῳ Λόγῳ σὺ μεμνήσσευσαι, εἰς αἰῶνας, διατηροῦντί σε ἄφθορον.

Στεναγμοῖς καὶ δάκρυσιν, ἐκζητοῦσα τὸν Δημιουργόν, τῆς ἐκείνου θεᾶς κατηξίωσαι, ὡς ἐκλεκτή, σὺν ἐκλεκτοῖς ἀξιάγαστε.

Ἐγκρατείας ἄγαλμα, σωφροσύνης ἔμψυχος εἰκὼν, τοῖς πιστοῖς ὠράθης εὐφημοῦσί σου, τὸ ἱερόν, ᾧ Εὐφροσύνη, μνημόσυνον.

Θεοτοκίον.

Ἐπὲρ νοῦν τὸν ἄχρονον, ὑπὲρ λόγον τὸν
Δημιουργόν, Παναγία τέτοκας λυτρούμενον, πάσης
φθορᾶς, τοὺς Θεοτόκον ὑμνοῦντάς σε.

Κουτάκιον. Τοῦ Μηναιίου. Ἦχος β'. Τὰ ἄνω ζητῶν.

Τῆς ἄνω ζωῆς, τυχεῖν ἐπιποθήσασα, τὴν κάτω
τρυφήν, σπουδαίως καταλέλοιπας, καὶ σαυτὴν
ἀνέμειξας, ἀναμέσον ἀνδρῶν παναοίδιμε· διὰ Χριστὸν
γὰρ τὸν Νυμφίον σου, μνησιτῆρος προσκαίρου
κατεφρόνησας.

Ὁ Οἶκος. Ὁμοίως τοῦ Μηναιίου.

Ἐν εὐφροσύνῃ καὶ θυμηδία, τὰς ψυχὰς
εὐφρανθέντες, ἀναστῶμεν σπουδῇ, ἀκοῦσαι λόγον
παράδοξον· ὑπερβαίνει γὰρ ἔννοϊαν πᾶσαν τὸ διήγημα
τοῦτο καὶ καταπλήττει· ὅτι γυνὴ ἐν μέσῳ ἀνδρῶν
καταμένουσα, ἐνίκησε τὸν Βελίαρ, καὶ τὸ πῦρ
κατεπάτησε τῶν ἡδονῶν, καὶ οὐκ ἐφλέχθη τὸ σύνολον·
τὸν Χριστὸν γὰρ ποθοῦσα ἢ ἄσπιλος, μνησιτῆρος
προσκαίρου κατεφρόνησε.

Συναξάριον.

Τῇ ΚΕ' τοῦ αὐτοῦ μηνός, Μνήμη τῆς Ὁσίας
Εὐφροσύνης, θυγατρὸς Παφνουτίου τοῦ Αἰγυπτίου.

*Τὸ θῆλυ κρύπτεις ἀνδρικῶς, Εὐφροσύνη,
Καὶ κρυπτὰ τὸν βλέποντα Δεσπότην βλέπεις.
Μύσας ὁ Παφνούτιος ἐν τῷ σαρκίῳ,*

*Τῷ πνεύματι ζῆ, καὶ θεωρεῖ φῶς μέγα.
Εἰκάδα Εὐφροσύνη κατὰ πέμπτην πότμον ὑπέστη.*

Ῥδὴ ζ'. Θεοῦ συγκατάβασιν.

Ἐχθροὺς ματαιόφρονας, νηπιοφρόνως σε παροργίζοντας, καὶ δεινῶς βλασφημοῦντας, προσθήκη νόθῳ τῆς τρισαγίας φωνῆς, διὰ νηπίου φωνῆς νῦν διήλεγξας, ἐπιστηρίξας πιστοὺς ἐν ξένοις τέρασι.

Θεῷ προσανέθηκας, τὴν τῆς καρδίας σου πᾶσαν ἔφεσιν, αὐτὸν στέργουσα πίστει, αὐτὸν ζητοῦσα καὶ ἀνιχνεύουσα, τῶν προσταγμάτων αὐτοῦ τὴν σωτήριον, νομοθεσίαν σεμνή, δι' ἧς ἐφεῦρες ζώην.

Νηστείαις δεήσεσι, σκληραγωγίαις καὶ χαμευνίαις σεμνή, ἐκλεπτύνασα σάρκα, τὸν νοῦν ἀνύψωσας πρὸς τὸν Κτίστην σου, ᾧ ἐνυμφεύθης, ὃν καὶ ἐπόθησας, οὐ κατετρύφησας νῦν τῆς ὠραιότητος.

Θεοτοκίου.

Ἐπάρχουσα Δέσποινα, καθαρωτέρα πάσης τῆς κτίσεως, ὑπεδέξω τὸν Λόγον, ἐκ σοῦ ἀρρήτως ἀποικτόμενον· ὃν οἱ γενναῖοι ποθήσαντες Μάρτυρες, τῇ τῶν βασάνων πυρᾷ ἐνεκαρτέρησαν.

Ἔτερος. Ὁ ὑπερυψούμενος.

Φῶς σοι ἀνατέταλκε, καὶ ἡ τούτου σύζυγος, Εὐφροσύνη ἔνδοξε· εὐθεΐαν γὰρ ἔσχηκας, τὴν γνώμην μελωδοῦσα· Ὁ Θεὸς εὐλογητὸς εἶ.

Ῥάβδον δυναμοῦσάν σε, τὸν Σταυρὸν κατέχουσα, δαιμόνων τὰ χάσματα, διέβης ἀπήμαντος, Ὅσια μελωδοῦσα· Ὁ Θεὸς εὐλογητὸς εἶ.

Οἶκον τὴν καρδίαν σου, τοῦ Ἁγίου Πνεύματος, Ὅσια ἐτέλεσας, τοῦ σὲ ἐνισχύσαντος, καὶ δείξαντος πνευμάτων, πονηρῶν δυνατωτέραν.

Θεοτοκίου.

Σῶμα περικείμενον, Θεὸν τὸν ἀσώματον, Πανάμωμε τέτοκας, ἡμᾶς ἐκλυτρούμενον, τοὺς φόβῳ μελωδοῦντας· Ὁ Θεὸς εὐλογητὸς εἶ.

Ῥδὴ η'. Ἐπταπλασίως κάμινου.

Ἐπὶ τῷ πύργῳ πάλαι μὲν, τῆς Χαλάνης συνέχεας, γλώσσας τῶν κακῶς ὁμονοούντων Κύριε, καὶ νῦν ἐστηλίτευσας, τὰς γλωσσαλγίας τῶν δυσσεβῶν, ἐπὶ βλασφημία, συμφωνούντων ἀθέσμῳ, ἐν γλώσση ψελλιζούσῃ, αἰθερίου ἀρθέντος, νηπίου παραδόξως, εἰς θάμβος τῶν ὁρώντων.

Ἀσκητικοῖς παλαίσμασι, τὸν ἐχθρὸν κατεπάτησας, καὶ ἠγαλλιάσθης, ἀληθῶς τῷ πνεύματι· ἐντεῦθεν αἶδιος, σὲ Εὐφροσύνη πάνσεμνε, Κόρη ὑπεδέχθη, τὰ βραβεῖα τῆς νίκης, κατέχουσαν καὶ πίστει, τὸν Σωτῆρα βοῶσαν, λαὸς ὑπερυψοῦτε, εἰς πάντας τοὺς αἰῶνας.

Μέσον ἀνδρῶν κατώκησας, τὴν ἀγνείαν φυλάπτουσα, καὶ συντηρουμένη, μηχαναῖς τοῦ ὄφρα, ἀπήμων ἀκράδαντος, τοῦ Θεοῦ σε σκεπάζοντος, καὶ διατηροῦντος, τῇ οἰκείᾳ δυνάμει, καὶ πᾶσι

προδεικνύντος, τῆς ψυχῆς σου τὴν αἴγλην, καὶ γνώμην καὶ ἀνδρείαν, θέοφρον Εὐφροσύνη.

Θεοτοκίου.

Νέον ὡς βρέφος τέτοκας, τὸν Πατρὶ καὶ τῷ Πνεύματι, ἄκραντε Παρθένε, συμφυῶς νοούμενον, Χριστὸν τὸν Θεὸν ἡμῶν· ὃν οἱ γενναῖοι Μάρτυρες, καθομολογοῦντες, ἱερῶς ἐναθλοῦσι· μεθ' ὧν σε Παναγία, μακαρίζουσι πίστει, λαοὶ, φυλαὶ καὶ γλῶσσαι, εἰς πάντας τοὺς αἰῶνας.

Ἄτερος. Σοὶ τῷ Πανουργῷ.

Ἦλην τῶν παθῶν, ἀπεινάξω Κόρη, Ἀγγέλων τὸν ἄϋλον, βίον ζηλώσασα, οἷσπερ συμμέλπεις· Τὸν Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

Νέμει σοι ζωὴν, ὁ τῆς ζωῆς ταμίας· αὐτοῦ γὰρ τοῖς ἴχνεσιν, ἐξηκολούθησας, τούτου τὸ κάλλος, ποθήσασα τὸ θεῖον, ᾧ καὶ συνευφραίνῃ, εἰς πάντας τοὺς αἰῶνας.

Ἦρθης πρὸς μονάς, τὰς ἀειζώους ὄντως· ἐφέσεως ἔτυχες, ἣς ἐπεπόθησας, ξύλου παρθένε, ζωῆς κατατρυφῶσα, καὶ ὑπερυψοῦσα, Χριστὸν εἰς τοὺς αἰῶνας.

Θεοτοκίου.

Ἦλη ἐκλεκτὴ, ὠραῖσμένη ὄλη, Θεὸς ἦν ἡγίασεν ἦν ἐξελέξατο, ὠφθης Παρθένε, ἀεὶ δεδοξασμένη· ὅθεν σε ὑμνοῦμεν, εἰς πάντας τοὺς αἰῶνας.

Ὡδὴ θ'. Ἐξέστη ἐπὶ τούτῳ.

Ἐξέστη ἐπὶ ξένῳ καὶ φοβερῷ, τερασίῳ τῷ νῦν τελεσθέντι γῆ, καὶ οὐρανός, ὅτι πρὸς αἰθέριον ἄρπαγὴν, ἀπὸ λαοῦ θεόφρονος, τὸ νήπιον ἦρθη τὸ τὴν ὥδην, μεμυσταγωγημένον, τοῦ Τρισαγίου μέλους, δι' οὗ ἄθανατος ὑμνεῖται Θεός.

Ἐκοπάσας σε ἰλύος βιωτικῆς, ὁ νυμφίος ὁ σὸς Εὐφροσύνη σεμνή, εἰς τὴν στερρὰν, πέτραν προσταγμάτων τῶν ἑαυτοῦ, ἔστησε καὶ κατηύθυνε, σοῦ τὰ διαβήματα προφανῶς, εἰς πρᾶξιν ἐνάρετου, καὶ σεμνῆς πολιτείας, καὶ κατεσκήνωσεν εἰς θείας αὐλάς.

Ἀσκήσεως τὸν δρόμον τὸν εὐκλεῆ, διανύσασα σθένει τοῦ Πνεύματος, καὶ σεαυτὴν, τέμενος τελέσασα θεϊκόν, τὴν εὐφροσύνην εἴληφας, τὴν διηνεκῆ τε καὶ καθαρὰν, τοῦ κάλλους τοῦ νυμφίου, ἀεὶ κατατρυφῶσα, ᾧ Εὐφροσύνη παμμακάριστε.

Θεοτοκίου.

Ὡς ἥλιος ἡ μνήμη τῶν ἀθλητῶν, τοὺς πιστοὺς περιλάμπει τοῖς θαύμασιν· ὁ γὰρ ἐκ σοῦ, ἄκραντε Παρθένε τεχθεὶς Θεός, ὃν εὐσεβῶς ἐκήρυξαν, τούτους κατελάμπρυνεν ἐμφανῶς, δοξάζων τοὺς ἐν πίστει, αὐτοῦ τὴν παρουσίαν, τετιμηκότας ὡς ὑπέσχετο.

Ἔτερος. Ἡσαΐα χόρευε.

Ἱερὰν πανήγυριν, μοναζόντων δῆμος συγκροτεῖ, τὴν μνήμην σου ἐκτελῶν τὴν θεολαμπῆ· χορὸς ἐπαγάλλεται, μοναζουσῶν· ὥφθης γὰρ σεμνή, πάντων ἀγλαΐσμα, Εὐφροσύνη ἀξιαγαστε.

Ὡς σεπτὸν ἀνάθημα, οὐρανίου γέγονας ναοῦ, ὡς κρίνον ἐν ταῖς αὐλαῖς, ἤνθησας Θεοῦ, ὡς ῥόδον ἠδύπνοον, προσηνέχθης τῷ Παμβασιλεῖ, μύρον ὡς τίμιον, Εὐφροσύνη παμμακάριστε.

Σεαυτὴν ἐφαίδρυνας, ἀρετῶν σου κόσμῳ φωτεινῷ, καὶ ἤχθης πρὸς νοητὸν, θάλαμον ἀγνή, καὶ νῦν τὸ ἀμήχανον, κατανοεῖς, κάλλος τοῦ Χριστοῦ, καὶ τῆς θεώσεως, ἀπολαύεις τελειότερον.

Ἡ ἀγία μνήμη σου, ἀγιάζει σήμερον πιστούς, πηγάζουσα φωτισμὸν ἀγιαστικόν, ἐν ἧ̄ δυσωποῦμέν σε, ὡς ἐκλεκτήν, νύμφην τοῦ Χριστοῦ, σῶζε πρεσβείαις σου, Εὐφροσύνη τοὺς τιμῶντάς σε.

Θεοτοκίου.

Φωτὶ τοῦ προσώπου σου, τὸν ἐν σκότει κείμενον παθῶν, καταύγασον τοῦ φωτός, πύλη νοητῆ, μὴ νύξ καταλάβη με, τοῦ θανάτου, ἄκραντε Ἄγνή, τῆς σωτηρίας μου, τὰς ἐλπίδας ἀνακόπτουσα.

Ἐξαποστειλάριον. Τοῦ Μηναίου. Ἐν Πνεύματι τῷ ἱερῷ.

Τὸν ἄρχοντα διέλαθες, τῆς αἰσχύνης καὶ τοῦτον, ἐν φιλοσόφῳ, σχήματι, ἐναπέδειξας ἄνουν, παρθένος οὔσα τὴν ψυχὴν, καὶ τὸ σῶμα γέγονας, ἀνὴρ φρονήσει καὶ πίσει, Εὐφροσύνη Ὅσια, τῶν παρθένων καλλονή, μοναζουσῶν ὠραιότης.

Θεοτοκίου. Ὅμοιον. Τοῦ Μηναίου.

Θρόνοι καὶ Κυριότητες, Ἐξουσίαι, Δυνάμεις, Ἀρχάγγελοι καὶ Ἄγγελοι, Μητροπάρθενε Κόρη, τῷ σῶ Ἰῶ λατρεύουσιν, ὡς Θεῶ καὶ Δεσπότη, καὶ σὲ

ἀπαύστως ὑμνοῦσι· τοῦτον ἀεὶ ἰκέτευε, λυτρωθῆναι με Ἀγνή, τῆς φοβεραῖς καταδίκης.

Εἰς τοὺς Αἴνους. Ἦχος α'. Τῶν οὐρανίων ταγμάτων.

Τὴν ἀληθῆ εὐφροσύνην ἐπιποθήσασα, τὴν τεθλιμμένην τρίβον, καὶ στενὴν ἐπορεύθης, Ὅσια Εὐφροσύνη, ἀγγελικῶς, τὴν ζωὴν διανύσασα· καὶ νῦν τῶν πόνων τρυγῶσα τὰς ἀμοιβάς, ὑπερεύχου τῶν τιμώντων σε.

Ἀρρενωθεῖσα τὴν φρένα ἅμα καὶ σχήματι, τῆς πατρικῆς ἐστίας, λάθρα Μῆτερ ἀπέστης, ἀγάπη τετρωμένη τῇ θεϊκῇ, καὶ ἀνδρείως ἠγώνισαι, μέσον ἀνδρῶν Εὐφροσύνη περιφανῶς, τὸν Βελίαρ καταισχύνασα.

Τῆς ἀρετῆς τὸν ἀγῶνα στερρῶς ἀνύσασα, τῷ σῷ πατρὶ ἐγνώσθης, ἐν τῷ τέλει Ὅσια, καὶ ἅπαντες ἐξέστησαν ἐπὶ σοί, καὶ μεγάλως ἐθαύμασαν· πῶς Εὐφροσύνη καθεῖλες τοῦ πονηροῦ, φιλοσόφως τὰ τεχνάσματα.

Πεποικιλμένη παρέστης τῷ σῷ Νυμφίῳ Χριστῷ, καὶ καθωραϊσμένη, ἀρετῶν ταῖς ἰδέαις, θέοφρον Εὐφροσύνη καὶ παρ' αὐτοῦ, εὐκλεῶς τεθαυμάστωσαι· Ὅν ἐκδυσώπει δεόμεθα ἐκτενῶς, τοῦ σωθῆναι τὰς ψυχὰς ἡμῶν.

Δόξα... Ἦχος πλ. δ'. Γερασίμου.

Ὅσια Μῆτερ, τὴν ἀγαθὴν μερίδα, εὐαγγελικῶς προκρίνασα, πάντων τῶν τῆς γῆς τερπνῶν, οἷα σφαλλομένων ἐμάκρυνας· ὅθεν ἐν ὁσιότητι καὶ δικαιοσύνη, τῷ Χριστῷ δουλεύσασα, πάντας

ἐξέπληξας, τῷ τρόπῳ τοῦ βίου σου, καὶ τῇ ὑπὲρ φύσιν πολιτεία σου· ἔξω γὰρ κόσμου καὶ σαρκός, ταῖς πρὸς τὸ κρεῖττον ἀναβάσεις, ὡς ἀληθῶς ἐγένου. Ἄλλ' ὡς τῆς ἄνω εὐφροσύνης μέτοχος, ταύτης καὶ ἡμᾶς ἀξιώσον, τῇ πρὸς Χριστὸν δεήσει σου, Εὐφροσύνη ἀξιύμνητε.

Καὶ νῦν... Θεοτοκίου.

Ἦχος ὁ αὐτός. Τῆς Παρακλητικῆς.

Τὰ οὐράνια ὑμνεῖ σε, κεχαριτωμένη Μήτηρ ἀνύμφευτε, καὶ ἡμεῖς δοξολογοῦμεν, τὴν ἀνεξιχνίασόν σου γέννησιν· Θεοτόκε πρέσβευε, σωθῆναι τὰς ψυχὰς ἡμῶν.

Δοξολογία Μεγάλη, Ἀπολυτίκιου, καὶ Ἀπόλυσις.

Μεγαλυνάριον.

Μνήστορα λιποῦσα τὸν γεηρόν, φαιδρῶς ἐνυμφεύθης, τῷ ὡραίῳ κάλλει Χριστῷ, δι' ἀμέμπτου βίου, Ὅσια Εὐφροσύνη, δι' οὗ ἄει εὐφραίνεις τοὺς σὲ δοξάζοντας.

